

**विधान सभा सचिवालय
मध्यप्रदेश
समाचार**

पीठासीन अधिकारियों का सम्मेलन फरवरी माह में प्रस्तावित

भोपाल दिनांक 18 नवम्बर, 2009

विधान सभा अध्यक्ष श्री ईशवरदास रोहाणी की अध्यक्षता में आज विधान सभा की सामान्य प्रयोजन समिति की, संपन्न बैठक में प्रदेश के पीठासीन अधिकारियों के सम्मेलन सहित विधान सभा एवं आसपास के अन्य भवनों की सुरक्षा संबंधी प्रस्तावों का अनुमोदन किया गया. इस अवसर पर मुख्यमंत्री श्री शिवराज सिंह चौहान, प्रतिपक्ष नेता जमुना देवी एवं अन्य मंत्री उपस्थित थे.

बैठक में देश के सभी प्रदेशों के पीठासीन अधिकारियों का सम्मेलन फरवरी 2010 में कराये जाने का अनुमोदन किया गया. यह सम्मेलन प्रदेश में 18 वर्ष बाद होना प्रस्तावित है. इस सम्मेलन में करीब 5 सौ प्रतिभागी शामिल होंगे. इसके लिये एक समिति के गठन का अनुमोदन किया गया.

इसी तरह से विधान सभा भवन की सुरक्षा के लिये आसपास स्थित भवनों जैसे विधानयक विश्राम गृह, मंत्रालय भवन, सतपुड़ा भवन, विन्धायचल भवन को मिलाकर सिक्कूरिटी जोन बनाने संबंधी अनुमोदन किया गया. इस क्षेत्र में लोक सभा की भांति सुरक्षा व्यवस्था लागू करने संबंधी प्रस्ताव को भी सैद्धांतिक मंजूरी दी गई.

इस अवसर पर संसदीय कार्य मंत्री श्री नरोत्तम मिश्रा, स्वास्थ्य मंत्री श्री अनूप मिश्रा, गृह मंत्री श्री उमा शंकर गुप्ता, विधायक अंतर सिंह आर्य, केदारनाथ शुक्ला, गोविन्द सिंह, रामलखन सिंह तथा प्रमुख सचिव डॉ. ए.के. पयासी भी उपस्थित थे.

वि.स.समाचार/ज.स./2009

**(दीपक दुबे)
सूचना अधिकारी**